

రాజమండ్రిలో సగం కాలుష్యానికి కారణం ఇదే



పుష్కర కాలంగా పన్నులు ఎగవేస్తున్న ఆంధ్ర పేపర్ మిల్లు రాజమండ్రి కాలుష్యంలో సగం ఆ పరిశ్రమ వల్లేనన్న పవన్ చద్దతి మార్పుకోకుంటే కఠిన చర్యలు తప్పవని హెచ్చరిక కోర్టు కేసులను వేగవంతం చేయాలని న్యాయవాదులకు ఆదేశాలు స్వచ్ఛ గోదావరి లక్ష్యంగా ముందుకెళ్తామన్న ప్రభుత్వం

ఆ పోస్టులతో మాకు సంబంధం లేదు

- తన పేరుతో సర్క్యులేట్ అవుతున్న పోస్టులను ఖండించిన కొండా సురేఖ
- క్రమశిక్షణ చర్యల కింద కేబినెట్ నుంచి సురేఖకు ఉద్వాసన
- కుమార్తె వ్యాఖ్యలపై ఇచ్చిన పోకాజ్ నోటీసుతో మొదలైన వివాదం
- అధిష్టానాన్ని బ్లాక్ మెయిల్ చేసి తనను తొలగించారని రేవంత్ రెడ్డిపై ఆరోపణ
- కాంగ్రెస్ పార్టీని వీడేది లేదని స్పష్టం చేసిన మాజీ మంత్రి

హైదరాబాద్ తెలంగాణ కేబినెట్ నుంచి ఉద్వాసనకు గురైన కొండా సురేఖ, తన పేరుతో సోషల్ మీడియాలో జరుగుతున్న ప్రచారాన్ని ఖండించారు. తన కుటుంబానికి సంబంధం లేని కొన్ని పోస్టులు వివిధ సోషల్ మీడియా వేదికలపై సర్క్యులేట్ అవుతున్నాయని, వాటితో తమకు ఎలాంటి సంబంధం లేదని శుక్రవారం ఆమె 'ఎక్స్' వేదికగా స్పష్టం చేశారు.

“త్వరలో బిగ్ అప్డేట్”, “నిరీక్షణకు తెరపడనుంది” వంటి వ్యాఖ్యలతో ఉన్న పోస్టులు తన దృష్టికి వచ్చాయని, వాటిని ఎవరూ నమ్మవద్దని కోరారు. తన అధికారిక సోషల్ మీడియా ఖాతాల వివరాలను సైతం ఆమె పంచుకున్నారు. మంత్రి పదవి నుంచి తనను తొలగించిన మరుసటి రోజే ఈ ప్రచారం జరగడం గమనార్హం. క్రమశిక్షణా రాహిత్యం ఆరోపణలపై ముఖ్యమంత్రి - మగతా3లో

ట్రంప్ దృష్టిలో మోదీ అగ్రస్థానంలో ఉంటారు

అమెరికా రాయబారి ఆసక్తికర వ్యాఖ్యలు! మోదీని కలవడానికి ట్రంప్ ఆసక్తిగా ఉన్నారన్న సెర్గియో గోర్ డిసెంబర్లో జీ20 సదస్సు కోసం అమెరికా పర్యటనకు మోదీ భారత్-అమెరికా వాణిజ్య ఒప్పందం త్వరలో ఖరారయ్యే సూచనలు 500 బిలియన్ డాలర్ల వాణిజ్య లక్ష్యం భారత్ విశ్వసనీయ రక్షణ భాగస్వామి అన్న గోర్



ఎన్టీఆర్ ఆశయాలను ఆచరణలోకి తెచ్చింది చంద్రబాబే

- పేదల సంక్షేమమే ధ్యేయంగా ఎన్టీఆర్ పునాదులు వేశారన్న కాలవ శ్రీనివాసులు
- సంక్షేమం, అభివృద్ధిని సమతుల్యం చేస్తూ చంద్రబాబు పాలన సాగిస్తున్నారని కితాబు

ఇంటింటికీ తెలుగుదేశం

- 45 రోజుల లక్ష్యం ముందే పూర్తి..
- కోటి కుటుంబాలను పలకరించిన టీడీపీ
- కూటమి ప్రభుత్వం రెండేళ్ల పాలనపై టీడీపీ భారీ ప్రచార కార్యక్రమం
- ‘ఇంటింటికీ తెలుగుదేశం’ పేరుతో 45 రోజుల డోర్ టు డోర్ యాత్ర
- లక్ష్యానికి ముందే కోటి కుటుంబాలను సందర్శించి రికార్డు సృష్టించిన శ్రేణులు
- ప్రభుత్వ విజయాలను వివరిస్తూ, స్థానిక సమస్యలపై ఫీడ్బ్యాక్ సేకరణ
- కార్యకర్తలను అభినందించిన టీడీపీ జాతీయ కార్యనిర్వాహక అధ్యక్షుడు నారా లోకేశ్



హైదరాబాద్ ఆంధ్రప్రదేశ్లో ముఖ్యమంత్రి చంద్రబాబు నేతృత్వంలోని కూటమి ప్రభుత్వం అధికారంలోకి వచ్చి రెండేళ్లు పూర్తయిన సందర్భంగా, తెలుగుదేశం పార్టీ (టీడీపీ) చేపట్టిన బృహత్తర ప్రచార కార్యక్రమం ‘ఇంటింటికీ తెలుగుదేశం -2 ఏళ్ల నమ్మకం -అభివృద్ధి, సంక్షేమం’ రికార్డు స్థాయిలో విజయవంతంగా కొనసాగుతోంది. 45 రోజుల పాటు రాష్ట్రవ్యాప్తంగా ప్రతి ఇంటిని పలకరించాలనే లక్ష్యంతో ప్రారంభమైన ఈ కార్యక్రమం, నిర్దేశిత గడువు కంటే ముందే

కోటికి పైగా కుటుంబాలను సందర్శించి చారిత్రక మైలురాయిని అందుకుంది. ప్రభుత్వ విజయాలను ప్రజలకు వివరిస్తూనే, వారి సమస్యలను నేరుగా తెలుసుకోవడమే లక్ష్యంగా ఈ యాత్ర సాగింది. ఈ చారిత్రక విజయంపై టీడీపీ జాతీయ పర్సన్ డైరెక్టర్, రాష్ట్ర విద్య, ఐటీ శాఖల మంత్రి నారా లోకేశ్ హర్షం వ్యక్తం చేశారు. పార్టీ శ్రేణుల కృషిని అభినందిస్తూ ఆయన ప్రత్యేకంగా స్పందించారు. “ఇంటింటికీ తెలుగుదేశం-2026 కార్యక్రమం ద్వారా కూటమి ప్రభుత్వం రెండేళ్ల - మగతా3లో

సర్టిఫికేట్లు లేకున్నా అప్లై చేసుకోవచ్చు



హైదరాబాద్ కొత్త పింఛన్ కోసం ఎదురుచూస్తున్న అర్హులకు తెలంగాణ ప్రభుత్వం ఊరటనిచ్చింది. దరఖాస్తు సమయంలో ధ్రువీకరణ పత్రాలు అందుబాటులో లేకపోయినా.. వారి కోసం ఎదురుచూడాల్సిన అవసరం లేదని స్పష్టం చేసింది. ముందుగా కొత్త పింఛన్కు దరఖాస్తు చేసుకోవచ్చని రాష్ట్ర ప్రభుత్వం, సెర్వ్ వెల్లడించింది. దీంతో సర్టిఫికేట్లు రావడంలో జాప్యం కారణంగా దరఖాస్తు గడువు మిస్ అవుతుందేమోనని ఆందోళన చెందుతున్న వారికి ఉపశమనం లభించింది. ప్రస్తుతం గ్రామీణ ప్రాంతాల్లో కొత్త పింఛన్ కోసం దరఖాస్తుల ప్రక్రియ కొనసాగుతోంది. అయితే దివ్యాంగుల సర్టిఫికేట్లు, కులం, ఆదాయం, మరణ ధ్రువీకరణ పత్రాలు పొందడంలో ఆలస్యం జరుగుతున్నట్లు ప్రభుత్వానికి ఫిర్యాదులు అందాయి. రెవెన్యూ,

- తెలంగాణలో కొత్త పింఛన్ దరఖాస్తుదారులకు ఉపశమనం
 - ఆన్లైన్, మీసేవా కేంద్రాల్లో దరఖాస్తు చేసుకునే అవకాశం
 - వెరిఫికేషన్ సమయంలో మాత్రం సర్టిఫికేట్లు తప్పనిసరి
 - సర్టిఫికేట్లు జాప్యంతో అర్హులకు ఇబ్బందులు
 - దివ్యాంగులు, వితంతువులు, ఒంటరి మహిళలకు ఊరట
 - కొత్త పింఛన్లకు సెప్టెంబర్ 15 చివరి తేదీ
- తహసీల్దార్ కార్యాలయాలు, సదరం క్యాంపుల నుంచి సర్టిఫికేట్లు పొందేందుకు సమయం పడుతుండటంతో అర్హులు ఇబ్బందులు ఎదుర్కొంటున్నారు. ఈ నేపథ్యంలో సర్టిఫికేట్ల కోసం ఆగకుండా ముందుగా ఆన్లైన్లో లేదా నిర్దేశిత మీసేవా కేంద్రాల్లో కొత్త పింఛన్కు దరఖాస్తు చేసుకోవచ్చని సెర్వ్ స్పష్టం చేసింది. అయితే ఇక్కడే ఓ కీలక నిబంధన ఉంది. వెరిఫికేషన్లో మాత్రం తప్పనిసరి దరఖాస్తు చేసే సమయంలో ధ్రువీకరణ పత్రాలు లేకపోయినా ఫర్వాలేదు. కానీ అధికారులు దరఖాస్తును పరిశీలించే సమయంలో మాత్రం సంబంధిత సర్టిఫికేట్లను తప్పనిసరిగా సమర్పించాలి. కాబట్టి దరఖాస్తు చేసుకున్న తర్వాత అవసరమైన ధ్రువీకరణ పత్రాలను సిద్ధం చేసుకోవాలని అధికారులు సూచిస్తున్నారు.



కొండా సురేఖను తొలగించారు..

పొంగులేటి సంగతి ఏమిటి?

- రేవంత్ను వ్యక్తిగతంగా విమర్శించారనే కొండా సురేఖపై వేటు వేశారన్న హారీష్
- 22ఏ పేరుతో రైతులను పీడిస్తున్న పొంగులేటిపై చర్యలు ఎందుకు తీసుకోవడం లేదని ప్రశ్న
- భూముల చుట్టూనే రేవంత్ రెడ్డి తిరుగుతున్నాడని మండిపాటు

కొండా సురేఖ తొలగింపు నిర్ణయం బాధాకరం

- కొండా సురేఖ తొలగింపుపై టీపీసీసీ చీఫ్ మహేశ్ కుమార్ గౌడ్ స్పందన
- అయితే పార్టీ క్రమశిక్షణే అత్యంత ముఖ్యమని స్పష్టీకరణ
- హద్దులు దాటితే ఎవరిపైనైనా చర్యలు తప్పవని హెచ్చరిక
- పార్టీలోనే కొనసాగితే సురేఖకు అవకాశాలు ఉంటాయని సూచన
- సీఎం రేవంత్ రెడ్డి ఎవరినీ బ్లాక్మెయిల్ చేయరని స్పష్టీకరణ



హైదరాబాద్ తెలంగాణ మంత్రివర్గం నుంచి కొండా సురేఖను తొలగించడంపై టీపీసీసీ అధ్యక్షుడు మహేశ్ కుమార్ గౌడ్ స్పందించారు. ఈ నిర్ణయం బాధ కలిగించేదే అయినా, పార్టీ క్రమశిక్షణే అత్యంత ముఖ్యమని ఆయన స్పష్టం చేశారు. క్రమశిక్షణను ఉల్లంఘిస్తే ఎంతటివారైనా ఉపేక్షించేది లేదని, అధిష్టానం కఠిన చర్యలు తీసుకుంటుందని తేల్చిచెప్పారు. శుక్రవారం ఢిల్లీలో ఆయన మీడియాతో మాట్లాడుతూ ఈ కీలక వ్యాఖ్యలు చేశారు. కొండా సురేఖ కుమార్తె సున్యత పార్టీపై చేసిన తీవ్ర వ్యాఖ్యలను సురేఖ వెంటనే ఖండించకపోవడాన్ని వివేచనీ చాలా తీవ్రంగా పరిగణించిందని మహేశ్ గౌడ్ తెలిపారు. ఆమె వైఖరి అభ్యంతరకరంగా ఉందని, అందుకే క్రమశిక్షణ కమిటీ ఇచ్చిన నివేదిక ఆధారంగా అధిష్టానం ఈ చర్యలు తీసుకుందని వివరించారు. పార్టీలో ఏవైనా సమస్యలు ఉంటే చర్చించడానికి పీసీసీ అధ్యక్షుడు, వివేచనీ రాష్ట్ర వ్యవహారాల ఇన్చార్జ్, ప్రధాన కార్యదర్శి వంటి అనేక అంతర్గత వేదికలు ఉన్నాయని గుర్తించారు. వాటిని కాదని బహిరంగంగా మీడియాతో మాట్లాడటాన్ని ఎట్టి పరిస్థితుల్లోనూ సహించేది లేదని హెచ్చరించారు. “కాంగ్రెస్ పార్టీలో ఏ నాయకుడైనా మాట్లాడేటప్పుడు హద్దులు దాటితే చర్యలు తప్పవు” అని ఆయన అన్నారు. అయితే, కొండా సురేఖ కాంగ్రెస్ పార్టీలోనే కొనసాగాలని ఆశిస్తున్నట్లు తెలిపారు. ఆమె పార్టీలో ఉంటే - మగతా3లో

కాంగ్రెస్ దగా పాలనకు “వంటా వార్షుతో “ సెగ పుట్టించిన బిఆర్ఎస్ శ్రేణులు



కుత్బుల్లాపూర్, సెప్టెంబర్ 04:(సూర్యోదయం) :

కాంగ్రెస్ 1000 రోజుల దగా పాలనపై బిఆర్ఎస్ ఎల్సీ విప్, ఎమ్మెల్యే కేపి.వివేకానంద్ , ఎమ్మెల్సీ శంభీపూర్ రాజు ఆధ్వర్యంలో జగద్గిరిగుట్ట లాస్ట్ బస్ స్టాప్ వద్ద వంటా వార్షుతో నిరసన తెలిపిన బిఆర్ఎస్ శ్రేణులు....వంటా వార్షు కార్యక్రమంతో ఉద్యమ రోజులను గుర్తుచేసిన బిఆర్ఎస్ శ్రేణులు... ఆచరణకు సాధ్యం కాని హామీలతో ప్రజలను మోసం చేసిన కాంగ్రెస్ పార్టీని రానున్న ఎన్నికల్లో మహిళలు బొంద పెట్టడం ఖాయం : ఎమ్మెల్యే , ఎమ్మెల్సీ ..కాంగ్రెస్ 1000 రోజుల దగా పాలనపై బిఆర్ఎస్ వర్కింగ్ ప్రెసిడెంట్ కేటీఆర్ ఆధ్వర్యంలో వారం రోజులపాటు బిఆర్ఎస్ శ్రేణులు చేపట్టనున్న నిరసన కార్యక్రమంలో భాగంగా మూడవరోజు చేపట్టిన నిరసన కార్యక్రమంలో కాంగ్రెస్ ప్రభుత్వం మహిళలకు ఇచ్చిన గ్యారెంటీలను విస్మరించడానికి నిరసిస్తూ జగద్గిరిగుట్ట లాస్ట్ బస్టాప్ వద్ద మహిళా నాయకురాలు “వంటా వార్షు” కార్యక్రమం నిర్వహించి ప్రభుత్వానికి తమ నిరసనను తెలియజేశారు. ఈ వంట వార్షు కార్యక్రమంలో



మేధుల్ జిల్లా బిఆర్ఎస్ పార్టీ అధ్యక్షులు, ఎమ్మెల్సీ శంభీపూర్ రాజు , బిఆర్ఎస్ ఎల్సీ విప్, ఎమ్మెల్యే కేపి.వివేకానంద్ బిఆర్ఎస్ శ్రేణులతో కలిసి పాల్గొని మహిళలకు ఇచ్చిన గ్యారెంటీలను అమలు చేయకుండా ప్రభుత్వం అవలంబిస్తున్న నిర్లక్ష్య ధోరణి, మోసపూరిత తనాన్ని ఎండగట్టారు. ఈ సందర్భంగా వారు మాట్లాడుతూ.... అధికారమే లక్ష్యంగా సాధ్యం కాని హామీలు, మోసపూరిత వాగ్దానాలతో అధికారంలోకి

వచ్చిన రేపంత్ సర్కార్ మహిళలకు ఇచ్చిన గ్యారంటీలను విస్మరించి మహిళా లోకాన్ని మోసం చేసిందన్నారు. మహిళలకు నెలకు రూ.2500 రూపాయలు, కళ్యాణ లక్షితో పాటు తులం బంగారం, విద్యార్థినులకు స్కూటీలు అందిస్తామని చెప్పి నమ్మించి మహిళలను మోసం చేశారు. మహిళలకు ఇస్తామన్న గ్యారెంటీలను విస్మరించడమే కాక వృద్ధులకు ఇస్తామన్నా 4000/- పెన్షన్, వికలాంగులకు ఇస్తామన్న 6000/- పెన్షన్ ఏమైందని ప్రశ్నించారు.మహిళలను మోసం చేసిన కాంగ్రెస్ ప్రభుత్వాన్ని రానున్న ఎన్నికల్లో మహిళలు బొంద పెట్టడం ఖాయమని అన్నారు. అనంతరం ఎమ్మెల్యే , ఎమ్మెల్సీ వంటావార్షు కార్యక్రమంలో పాల్గొన్నారు. ఈ కార్యక్రమంలో బిఆర్ఎస్ పార్టీ మాజీ ప్రజాప్రతినిధులు, పార్టీ అధ్యక్షులు, నాయకులు, మహిళా నాయకురాలు, కార్యకర్తలు, అభిమానులు, సంక్షేమ సంఘాల నాయకులు, స్థానికులు తదితరులు పాల్గొన్నారు.

గణేష్ ఉత్సవాల సజావు నిర్వహణకు

సమన్వయ సమావేశం

విగ్రహ ప్రతిష్ఠాపన నుంచి నిమజ్జనం వరకు ఎదురయ్యే సమస్యలపై నిర్వాహకులతో పోలీసుల చర్చ
భద్రతా చర్యలపై సూచనలు.. సంబంధిత శాఖలతో సమన్వయం చేసి సమన్వయ పరిష్కారానికి హామీ



సనత్ నగర్, సెప్టెంబర్ 04:(సూర్యోదయం):

సనత్ నగర్ పోలీస్ స్టేషన్ పరిధిలోని నూర్ కన్వెన్షన్ ఫంక్షన్ హాల్లో గణేష్ మండపాల నిర్వాహకుల కోసం సమన్వయ సమావేశం నిర్వహించారు.ఈ సమావేశం ఎస్ఆర్ నగర్ ఏసీపీ రాఘవేంద్ర రావు, సనత్ నగర్ పోలీస్ స్టేషన్ ఎస్పాచ్ డి. అశోక్ మార్గదర్శకత్వంలో జరిగింది. ఈ కార్యక్రమంలో జీహెచ్ఎస్సీ, విద్యుత్ శాఖకు చెందిన అధికారులు కూడా పాల్గొని గణేష్ ఉత్సవాల నిర్వహణకు సంబంధించి పలు సూచనలు చేశారు.ఈ సందర్భంగా గణేష్ మండపాల నిర్వాహకులు విగ్రహ ప్రతిష్ఠాపన నుంచి నిమజ్జనం వరకు ఎదురయ్యే వివిధ సమస్యలను పోలీసుల దృష్టికి తీసుకువచ్చారు. ఆయా సమస్యలను సంబంధిత శాఖలతో సమన్వయం చేసుకుని పరిష్కరించేందుకు చర్యలు తీసుకుంటామని పోలీసులు హామీ ఇచ్చారు.గణేష్ ఉత్సవాలు ప్రశాంతంగా, సజావుగా, సురక్షితంగా జరిగేలా నిర్వాహకులు పాటించాల్సిన భద్రతా చర్యలు, జాగ్రత్తలను అధికారులు వివరించారు. ప్రజలకు ఎలాంటి ఇబ్బందులు కలగకుండా, శాంతిభద్రతలకు విఘాతం కలగకుండా మండపాల నిర్వాహకులు పోలీసు శాఖకు సహకరించాలని సూచించారు.విగ్రహ ప్రతిష్ఠాపన, ఉత్సవాల నిర్వహణ, నిమజ్జన కార్యక్రమం వరకు సంబంధిత నిబంధనలు, భద్రతా సూచనలను తప్పనిసరిగా పాటేస్తూ గణేష్ ఉత్సవాలను విజయవంతం చేయాలని అధికారులు కోరారు.

ముఖ్యమంత్రి సహాయనిధి చెక్కులు

అందజేసిన బొంగునూరి కిషోర్ రెడ్డి

అనారోగ్యంతో బాధపడుతున్న పేదలకు ఆర్థిక భరోసా
దుండిగల్ సర్కిల్ 294 పరిధి అభిదారులకు సీఎంఆర్ఎఫ్ మంజూరు పత్రాల పంపిణీ



కుత్బుల్లాపూర్, సెప్టెంబర్ 04:(సూర్యోదయం):

కుత్బుల్లాపూర్ నియోజకవర్గ పరిధిలోని దుండిగల్ సర్కిల్-294 పరిధిలోని డబుల్ బెడ్రూమ్స్, డి. పోచంపల్లికి చెందిన పలువురు పేద ప్రజలు అనారోగ్యంతో బాధపడుతూ ప్రైవేట్ ఆసుపత్రుల్లో చికిత్స పొందుతున్నారు. వైద్య శస్త్రచికిత్స ఖర్చులను భరించేందుకు ఆర్థిక సౌమత లేక ఇబ్బందులు ఎదుర్కొంటున్న వారు తెలంగాణ రాష్ట్ర ప్రోటోకాల్ ఓ కోఆర్డినేషన్ ఉపాద్యక్షుడు బొంగునూరి కిషోర్ రెడ్డి ని సంప్రదించారు.వారి సమస్యపై వెంటనే స్పందించిన బొంగునూరి కిషోర్ రెడ్డి, రాష్ట్ర మంత్రి దుద్దిళ్ళ శ్రీధర్ బాబు సహకారంతో ముఖ్యమంత్రి సహాయనిధి ద్వారా శస్త్రచికిత్స నిమిత్తం ఆర్థిక సహాయం మంజూరు చేయించారు.అనంతరం శుక్రవారం తన కార్యాలయంలో నిర్వహించిన కార్యక్రమంలో అభిదారులు గండిమైసమ్మ, అబ్బుల్ రెహమాన్, డి. పోచంపల్లి ఉమాకాంత్ (పంతులు)లకు సీఎంఆర్ఎఫ్ మంజూరు పత్రాలు, చెక్కులను బొంగునూరి కిషోర్ రెడ్డి అందజేశారు.ఈ సందర్భంగా బొంగునూరి కిషోర్ రెడ్డి మాట్లాడుతూ, ముఖ్యమంత్రి సహాయనిధి ద్వారా నిరుపేద ప్రజలకు ఎంతో మేలు జరుగుతోందన్నారు. అనారోగ్యంతో బాధపడుతున్న వారు ఈ అవకాశాన్ని సద్వినియోగం చేసుకోవాలని సూచించారు.పేద ప్రజల సంక్షేమమే లక్ష్యంగా కాంగ్రెస్ ప్రభుత్వం నిరంతరం పనిచేస్తోందని ఆయన పేర్కొన్నారు. ఆర్థిక ఇబ్బందులతో చికిత్సకు దూరమయ్యే పరిస్థితి ఎవరికీ రాకుండా, అర్హులైన వారికి ప్రభుత్వ పథకాల ద్వారా అవసరమైన సహాయం అందేలా కృషి చేస్తున్నట్లు తెలిపారు.ఈ కార్యక్రమంలో నర్సింహా రెడ్డి, గంట శివారెడ్డి, లింగం గౌడ్, తిరుపతి రెడ్డి, కృష్ణ, మహేష్, టిమ్మ ఖీశర్ సభ్యులు తదితరులు పాల్గొన్నారు.